

જ્યુઝ આર્ષ ગાંધીનગર

NEWS OF GANDHINAGAR (Daily) દૈનિક

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 10 * Issue No. 349 * Date: 09.10.2024, Wednesday * Page :04 * Rs. 1.00/- * Annual Rs. 351/-



ગોવામાં બોટ પલટી જતાં ૨૩ લોકોનાં મોત!

શું ગોવામાં બોટ ઘુર્ષ્ટનામાં ૨૩ લોકોના મોત થયા છે? બોટ ડૂબવાનો એક વીડિયો સોશિયલ મીડિયા પર વાઈરલ થઈ રહ્યો છે. દાવો કરવામાં આવી રહ્યો છે કે આ વીડિયો ગોવાનો છે. ઘણા વેરિફાઈડ અને નોન-વેરિફાઈડ યુઝર્સે ૬ પર આ વીડિયો શેર કર્યો છે. એવું કહેવામાં આવ્યું હતું કે બોટ ઓવરલોડિંગને કારણે ડૂબી ગઈ છે અને ૬૪ લોકો હજુ પણ લાપતા છે.

વેરિફાઈડ એક્સ યુઝર ડૉ. વિનીત મિશ્રાએ વાઈરલ વીડિયોને ટ્રિવટ કરીને લખ્યું- ગોવામાં આજે ભયાનક અકસ્માત. બોટ માલિકના લોભથી દરિયામાં ઓવરલોડિંગ બોટ ડૂબી જવાથી પ્રવાસીઓના મોત થયા હતા. ૬૪ લોકો ગુમ, ૨૩ મૃતદેહ મળી આવ્યા, ૪૦ લોકોને બચાવી લેવાયા. (આર્કાઈવ ટ્રિવટ) બોટ ડૂબવાનો વીડિયો શેર કરતી વખતે, બંકેશ સૈની નામના ભૂતપૂર્વ યુઝરે લખ્યું- ગોવા અકસ્માતમાં આજે ૨૩ મૃતદેહો બહાર કાઢવામાં આવ્યા, ૪૦ લોકોને બચાવી લેવાયા અને ૬૪ ગુમ થયા. જહાજના માલિકે લાલચમાં ૬૩ લોકોના ઘર ભાંગી નાખ્યા છે. આવા માલિકો પર પ્રતિબંધ હોવો જોઈએ જેથી તેઓ માત્ર એક મર્યાદા સુધી જહાજો લોડ કરે. ત્રિશુલ અચુક નામના વેરિફાઈડ ઠ યુઝરે પોસ્ટ કરીને લખ્યું કે- મિત્રો, એક વાતનું ધ્યાન રાખો, જો તમે પાણીની મુસાફરી પર હોવ તો, લાઈફ જે કેટ ત્યાં પડેલા હોય છે...તેને ઉપાડો અને હંમેશા પહેરતા રહો...આજે ૨૩ મૃતદેહ મળ્યા, ૪૦ લોકોને બચાવ્યા અને ૬૪ ગોવા અકસ્માતમાં લાપતા. બોટ માલિકનો લોભ અને મુસાફરનો વધુ પડતો આત્મવિશ્વાસ પણ ઓવરલોડિંગ તરફ દોરી જાય છે. ખૂબ જ ડુ:ખદ, ડુ:ખદપ (આર્કાઈવ ટ્રિવટ)

કેટલાક અન્ય યુઝર્સે પણ આવો જ દાવો કર્યો છે, જેની ટ્વીટ્સનું આર્કાઈવ વર્ઝન તમે અહીં જોઈ શકો છો. શું છે વાઈરલ વીડિયોનું સત્ય? અમારી તપાસમાં સામે આવ્યું છે કે આ વીડિયો ગોવાનો નહીં, પરંતુ આફ્રિકન દેશ કોંગોનો છે. તપાસ દરમિયાન અમને એ સોસિએટી પ્રેસના અધિકૃત રૂઢી પેજ પર આ વીડિયો મળ્યો. વીડિયોના વર્ણનમાં કહેવામાં આવ્યું છે કે કોંગોમાં બોટ ઘુર્ષ્ટનામાં ૭૮ લોકોના મોત થયા છે. આ અકસ્માત ઓવરલોડિંગને કારણે થયો હતો. ગોવા પોલીસે આ સંદર્ભમાં એક ટ્વીટ પણ કર્યું અને લખ્યું- સોશિયલ મીડિયા પર એક વીડિયોમાં દાવો કરવામાં આવ્યો છે કે ગોવાના કિનારે એક બોટ પલટી ગઈ છે. આ ખોટું છે. આ ઘટના આફ્રિકાના કોંગોની છે. કૃપા કરીને અનવેરિફાઈડ ન્યૂઝ શેર કરવાનું ટાળો.

કેટલાક અન્ય યુઝર્સે પણ આવો જ દાવો કર્યો છે, જેની ટ્વીટ્સનું આર્કાઈવ વર્ઝન તમે અહીં જોઈ શકો છો. શું છે વાઈરલ વીડિયોનું સત્ય? અમારી તપાસમાં સામે આવ્યું છે કે આ વીડિયો ગોવાનો નહીં, પરંતુ આફ્રિકન દેશ કોંગોનો છે. તપાસ દરમિયાન અમને એ સોસિએટી પ્રેસના અધિકૃત રૂઢી પેજ પર આ વીડિયો મળ્યો. વીડિયોના વર્ણનમાં કહેવામાં આવ્યું છે કે કોંગોમાં બોટ ઘુર્ષ્ટનામાં ૭૮ લોકોના મોત થયા છે. આ અકસ્માત ઓવરલોડિંગને કારણે થયો હતો. ગોવા પોલીસે આ સંદર્ભમાં એક ટ્વીટ પણ કર્યું અને લખ્યું- સોશિયલ મીડિયા પર એક વીડિયોમાં દાવો કરવામાં આવ્યો છે કે ગોવાના કિનારે એક બોટ પલટી ગઈ છે. આ ખોટું છે. આ ઘટના આફ્રિકાના કોંગોની છે. કૃપા કરીને અનવેરિફાઈડ ન્યૂઝ શેર કરવાનું ટાળો.

આરજી કર કોલેજના ૫૦ સીનિયર ડોક્ટરોના રાજીનામા : જુનિયર ડોક્ટરોની ભૂખ હડતાળના સમર્થનમાં ભર્યા પગલાં

આમરણાંત ઉપવાસ કરી રહેલા જુનિયર ડોક્ટરોના સમર્થનમાં ડોક્ટરોએ રાજીનામા આપ્યા છે. ન્યૂઝ એજન્સી પીટીઆઈએ સૂનોને ટાંકીને જણાવ્યું હતું કે મંગળવારે મેડિકલ કોલેજમાં અનેક વિભાગો અને તેમના વડાઓની બેઠક યોજાઈ હતી. આ બેઠકમાં રાજીનામું આપવાનો નિર્ણય લેવામાં આવ્યો હતો. એક સીનિયર ડોક્ટરે કહ્યું, 'જુનિયર ડોક્ટરો આમરણાંત ઉપવાસ કરી રહ્યા છે. અમે તેમની સાથે મજબૂતીથી ઊભા છીએ અને આ સંદેશ આપવા માટે રાજીનામું આપ્યું છે. કોલકાતા રેપ-હલ્ટા કેસના વિરોધમાં ડોક્ટરોએ કહ્યું કે જ્યાં સુધી અમારી તમામ માંગણીઓ નહીં સંતોષાય ત્યાં સુધી અમે આંદોલન ચાલુ રાખીશું. અમે કોઈપણ દબાણ સામે ઝૂકવાના નથી. કોલકાતામાં છ જુનિયર ડોક્ટરો ૫ ઓક્ટોબરથી અયોક્કસ સમયની ભૂખ હડતાળ પર ઉતર્યા છે. ફેરરેશન ઓફ ઓલ ઈન્ડિયા મેડિકલ એસોસિએશન (ઈએસએ) એ જુનિયર ડોક્ટરોને સમર્થન જાહેર કર્યું છે. ઈએસએ એક બેઠક બાદ ૮ ઓક્ટોબરથી દેશવ્યાપી ભૂખ હડતાળની જાહેરાત કરી છે. જુનિયર ડોક્ટરો આરોગ્ય સચિવ એનએસ નિગમને હટાવવા અને આરોગ્ય વિભાગમાં ભ્રષ્ટાચાર માટે જવાબદારી નક્કી કરવા સહિતની તેમની ૮ માંગણીઓ પર મક્કમ છે. ડોક્ટરોએ કહ્યું કે તેઓ ભૂખ હડતાળની પારદર્શિતા જાળવવા માટે સ્ટેજ પર સીસીટીવી લગાવશે, જેથી બધા જોઈ શકે કે ત્યાં શું થઈ રહ્યું છે. બીજી તરફ,



સરકારે તમામ દેખાવકારોને કામ પર પાછા આવવાની અપીલ કરી છે. મુખ્ય સચિવ મનોજ પટે કહ્યું કે ૮૦ ટકા પ્રોજેક્ટ આવતા મહિના સુધીમાં પૂર્ણ થઈ જશે. તેમણે દાવો કર્યો હતો કે સીસીટીવી લગાવવાનું ૪૫% થી વધુ કામ પૂર્ણ થઈ ગયું છે. સરકાર પોતાના વચનો પૂરા કરી રહી છે. ટ્રેઈની ડોક્ટર પર ગેંગરેપ નથી થયો ઝેઈએ ટ્રેઈની ડોક્ટરના રેપ-મર્ડર કેસમાં પ્રથમ ચાર્જશીટ રજુ કરી છે. જેમાં તપાસ એજન્સીએ ટ્રેઈની ડોક્ટર પર ગેંગરેપની શક્યતાને નકારી કાઢી છે.

ગાંધીનગર જિલ્લા કલેક્ટરશ્રીની ઉપસ્થિતિમાં જિલ્લાના અધિકારીશ્રીઓ અને કર્મચારીશ્રીઓએ 'ભારત વિકાસ પ્રતિજ્ઞા' લીધી



વડાપ્રધાનશ્રી નરેન્દ્રભાઈ મોદીએ ગુજરાત રાજ્યમાં મુખ્યમંત્રી તરીકે પદભાર સંભાળી ૨૩ વર્ષ અગાઉ રાજ્યની વણથંભી વિકાસયાત્રા શરૂ કરી હતી. આ અવસરને વધાવવા માટે રાજ્ય સરકાર દ્વારા સમગ્ર રાજ્યમાં ઓક્ટોબર-૨૦૨૪ની તા.૦૭ થી તા. ૧૫ દરમિયાન 'વિકાસ સપ્તાહ'ની ઉજવણી કરવામાં આવી રહી છે. આ ઉજવણીના ભાગરુપે ગાંધીનગર જિલ્લા કલેક્ટર કચેરી ખાતેથી ગાંધીનગર કલેક્ટરશ્રી મેહુલ દેવેના અધ્યક્ષસ્થાને ભારત વિકાસ પ્રતિજ્ઞા લેવામાં આવી હતી. કલેક્ટર કચેરી ખાતે ફરજ બજાવતા અધિકારીશ્રીઓ તથા જિલ્લા કચેરીઓના કર્મચોગીએ ભારત વિકાસ પ્રતિજ્ઞા લઈને વિકસિત ભારત બનાવવામાં પોતાનું યોગદાન આપવા નિશ્ચય કર્યો હતો.

વિકાસ સપ્તાહની ઉજવણી અંતર્ગત ભારત વિકાસ પ્રતિજ્ઞા ઓનલાઈન લઈ શકાય તે હેતુથી રાજ્ય/કેન્દ્ર/સ્ટેટ/લોકલ/ગ્રામીણ/પોર્ટલ શરૂ કરવામાં આવ્યું છે. જેમાં જોડાઈ ગાંધીનગરના નાગરિકો પ્રતિજ્ઞા લઈને સર્વિફિકેટ મેળવવા અનુરોધ પણ કરવામાં આવ્યો છે.

જમ્મુ-કાશ્મીરના રાજૌરીના એક ગામમાં પેટ્રોલિંગ દરમિયાન સુરક્ષા દળો દ્વારા IED બોમ્બ મળી આવ્યા

રાજૌરી (જમ્મુ-કાશ્મીર), જમ્મુ કાશ્મીરમાં આવતીકાલે મતગણતરી હાથ ધરાય તે પહેલા જ સુરક્ષા દળોને વિસ્ફોટક સામગ્રી મળી આવી છે. જમ્મુ અને કાશ્મીરના રાજૌરી જિલ્લાના એક ગામમાંથી સુરક્ષા દળોએ વિસ્ફોટક સામગ્રી જપ્ત કરી છે. સરનુ ગામના લિંક રોડ પર પેટ્રોલિંગ દરમિયાન સુરક્ષા દળો દ્વારા ઈઈઈ બોમ્બ મળી આવ્યા હતા. આ પછી, સેનાએ તાત્કાલિક કાર્યવાહી કરી અને સમગ્ર વિસ્તારને કોઈન કરી લીધો. બોમ્બ ડિસ્પોઝલ સ્કવોડે ઘટનાસ્થળે પહોંચીને તમામ આઈડી બોમ્બને સુરક્ષિત રીતે ડિસ્પોઝ કર્યા હતા.

જમ્મુ-કાશ્મીરમાં મંગળવારે મતગણતરી થવાની છે. આવી સ્થિતિમાં અહીં તમામ નક્કર સુરક્ષા વ્યવસ્થા કરવામાં આવી રહી છે. મતગણતરી કેન્દ્રો પર ત્રણ સ્તરીય સુરક્ષા વ્યવસ્થા કરવામાં આવી રહી છે, જેથી કોઈ અપ્રિય ઘટના કે ગેરરીતિ ના થાય. જ્યારે, સાંબા જિલ્લાના એક ગામમાં, કેટલાક ગ્રામજનોને કાટ લાગેલી એન્ટી-ટેક લેન્ડમાઈન અને જૂની 'મોટર શેલ' મળી આવ્યા હતા. આ કિસ્સામાં, અધિકારીઓએ જણાવ્યું હતું કે આને પણ સલામત રીતે નિષ્ક્રિય કરવામાં આવ્યા હતા. અધિકારીઓએ જણાવ્યું કે સોમવારે સવારે રીગલ બોઈર ચોકી પાસે ખેતરોમાં કામ કરતા એક ખેડૂતે એન્ટી ટેક લેન્ડમાઈન જોયો. આ પછી તેણે સીમા સુરક્ષા દળને જાણ કરી. અધિકારીઓએ જણાવ્યું કે, મોટર શેલ રવિવારે સાંજે બારી બ્રાહ્મણ વિસ્તારના બલોલે ખાડમાં કચરામાં પડેલો મળ્યો હતો અને બાદમાં પોલીસ બોમ્બ નિકાલ ટુકડીએ તેને નિષ્ક્રિય કરી દીધો હતો. રવિવારે પણ એક મોટી કાર્યવાહીમાં સેનાએ જમ્મુ અને કાશ્મીરના એક જ ગામમાંથી ત્રણ કથિત ડ્રગ સ્મગલરની ધરપકડ કરી હતી. પોલીસે તેમની પાસેથી ૭.૮ ગ્રામ હેરોઈન જપ્ત કર્યું હતું.

અધિકારીઓએ જણાવ્યું કે, ધરપકડ કરાયેલા આરોપીઓ વિરુદ્ધ ટ્રાઈબલ હેઠળ અનેક કલમો હેઠળ હોઈ નોંધવામાં આવી છે. આ મામલે પણ તપાસ કરવામાં આવી રહી છે. જમ્મુ-કાશ્મીરમાં મંગળવારે મતગણતરી થવાની છે. જેને લઈને સમગ્ર કેન્દ્ર શાસિત જમ્મુ કાશ્મીર પ્રદેશમાં કડક સુરક્ષા વ્યવસ્થા કરવામાં આવી છે. આ અંગે રામબનના એસએસપી કુલબીર સિંહે કહ્યું કે, "ગણતરી કેન્દ્રો પર ત્રણ સ્તરીય સુરક્ષા વ્યવસ્થા હશે, જેથી કોઈ ખલેલ ન થાય. શહેરમાં યુસ્ત સુરક્ષા વ્યવસ્થા ગોઠવવામાં આવી છે. અમે વ્યાપક સુરક્ષા દળો તૈનાત કર્યા છે."

વડોદરાનાં બાપોદમાં વિદેશી દારૂ વેચતા આરોપીની ધરપકડ કરવામાં આવી

વડોદરા, બાપોદ પોલીસ સ્ટેશનની હદમાં વિદેશી દારૂ વેચતા આરોપીનો દારૂ ડીસીબી પોલીસે કબજે કર્યો છે. ઉલ્લેખનીય છે કે, અગાઉ પણ વિદેશી દારૂના કેસમાં બાપોદ પોલીસની ભૂમિકા શંકાસ્પદ હતી. હાલમાં ડીસીબીએ કરેલા કેસની તપાસમાં જે આરોપીનું નામ ખૂલ્યું છે. તેનો ભૂતકાળ પણ ખરડાયેલો છે. ડીસીબી પોલીસ સ્ટેશનનો સ્ટાફ ગઈકાલે રાતે વિસ્તારમાં પેટ્રોલિંગમાં હતો. તે દરમિયાન માહિતી મળી હતી કે, જગદીશ ઉર્ફે જગી રમેશભાઈ વસાવા આરોપી મુકેશ પૂનમભાઈ ધોબી પાસેથી દારૂ લાવીને સફેદ વુડાના મકાનમાં ખાલી કરાવી છૂટક તથા જથ્થાબંધ વેચાણ કરે છે. જેથી, પોલીસે રાતે ખોડિયાર નગર ચાર રસ્તા પાસે વોચ ગોઠવીને રાતે એક વાગ્યે રેડ પાડતા એક વ્યક્તિ પોલીસને જોઈને દારૂની બોટલો ભરેલી થેલી મૂકીને ભાગી ગયો હતો. પોલીસને દારૂની ૧૩ બોટલ કિંમત રૂપિયા ૧,૪૮૫ ની મળી આવી હતી. પોલીસે જગદીશ ઉર્ફે જગી તથા મુકેશ ધોબીને વોન્ડેડ જાહેર કર્યા છે. મુકેશ ધોબી સામે વડોદરા ગ્રામ્ય, પંચમહાલ અને વડોદરા શહેરમાં કુલ ૨૫ ગુનાઓ નોંધાયા છે. તેને ત્રણ વખત પાસા પણ થઈ છે. આ કેસની તપાસ બાપોદ પોલીસને જ સોંપવામાં આવી છે. અગાઉ ૫.૨૨ લાખના દારૂ સાથે પીકઅપ વાન બાપોદ પોલીસે ઝડપી પાડી હતી. જેમાં પીકઅપ વાનમાં મૂકેલો અન્ય સામાન મુદામાલ તરીકે કબજે લીધો નહતો. તેમજ પીકઅપ વાનમાં બેસેલા અન્ય શખ્સને છોડી દીધો હતો. જેમાં પોલીસે જણાવ્યું હતું કે, આ શખ્સ લિફ્ટ લઈને અડધા રસ્તેથી બેઠો હતો. જેથી, તેની આ ગુનામાં કોઈ સંડોવણી નથી. વધુમાં, આ કેસની તપાસમાં પોલીસે વાહન માલિક સામે પણ કોઈ કાર્યવાહી કરી નથી. તેમજ પોલીસના વચેટિયા તરીકે કામ કરતા ચૌધરી નામના આજવા ચોકડીના શખ્સની ભૂમિકા પણ ચર્ચામાં છે. તેના મોબાઇલ ફોનની ડિટેલ કઢાવવામાં આવે તો વધુ વિગતો બહાર આવે તેવી શક્યતા છે. તે ઉપરાંત પકડાયેલા ડ્રાઈવરની કોલ ડિટેલના આધારે તપાસ કરવામાં આવે તો અન્ય સંબંધોના નામ ખૂલે તેમ છે.

તંત્રી સ્થાનેથી..
હાઈ વોલેટીલિટી : મિડ કેપ, સ્મોલ કેપ શેરોમાં ગાબડા

મુંબઈ : ઈઝરાયેલના હમાસ, હિઝબુલ્લાહ પર આક્રમક સૈન્ય કાર્યવાહી બાદ ફરી હમાસના ઈઝરાયેલ પર રોકેટ મારના પરિણામે ગમે તે ધરીએ ઈઝરાયેલ દ્વારા ઈરાન પર મહા એટેક કરી વળતો પ્રહાર થવાની ગણતી ધરીએ સાથે મિલ્ટન વાવાઝોડાના પરિણામે કુડ ઓઈલના ભાવોમાં ભડકો થતાં અને બીજી તરફ ભારતને બાય બાય કરી ચાઈનાના મેગા રાહત-સ્ટીમ્યુલસ પેકેજના પરિણામે ચાઈનાના બજારોમાં મોટાપાયે વિદેશી રોકાણ પ્રવાહ ધલવવાની તૈયારીએ આજે ભારતીય શેર બજારોમાં હાઈ વોલેટીલિટીના અંતે અનેક શેરોના ભાવો ધડામ તૂટી ગયા હતા. સ્મોલ, મિડ કેપ શેરોમાં વ્યાપક ગાબડાં પડ્યા સાથે બેંકિંગ-ફાઈનાન્સ, કેમિટલ ગુડ્સ, કન્સ્યુમર ડ્યુરેબલ્સ, મેટલ-માઈનીંગ, ઓઈલ-ગેસ, હેલ્થકેર શેરોમાં કડાકો બોલાઈ ગયો હતો. માત્ર આઈટી શેરોમાં ફંડોની પસંદગીની ખરીદી રહી હતી. શેરોમાં રોકાણકારોની સંપતિમાં આજે વધુ રૂ. ૮.૮૦ લાખ કરોડના ધોવાણ સાથે છેલ્લા પાંચ ટ્રેડીંગ દિવસોમાં રૂ. ૨૫.૮૪ લાખ કરોડનું જંગી ધોવાણ થઈ ગયું છે. ફોરેન ફંડોએ પણ આજે વધુ રૂ. ૨૨૮૩ કરોડના શેરોની જંગી ચોખ્ખી વેચવાલી કરી હતી. ચાઈનામાં ગોલ્ડન વિક નિમિતે બજારો અઠવાડિયું બંધ રહ્યા બાદ આજે ખુલવા પર ખેલંદારોની નજર રહી છે. સેન્સેક્સ, નિફ્ટીમાં હાઈ વોલેટીલિટી જોવાઈ હતી.

“વિકાસ સમાહની ઉજવણી અંતર્ગત”
પાલ દઢવાવ ખાતે વીરાંજલી વન અને શહીદ વન રોશનીથી ઝળહળી ઉદ્દ્યુ

વડાપ્રધાનશ્રી નરેન્દ્રભાઈ મોદીની અત્યાર સુધીની ૨૩ વર્ષની સંકલ્પ સિદ્ધિની ગાથા જનજનમા ઉજાર કરવા મુખ્યમંત્રીશ્રી ભૂપેન્દ્રભાઈ પટેલના નેતૃત્વમા રાજ્ય સરકાર દ્વારા ગુજરાતભરમા તા. ૭ ઓક્ટોબરથી ૧૫ ઓક્ટોબર સુધી વિકાસ સમાહની ઉમંગભરે ઉજવણીનો શુભારંભ થયો છે આ વર્ષે વિકાસ સમાહ દરમિયાન વધુને વધુ નાગરિકો સહભાગી થાય તેવા હેતુ સાથે વહીવટી તંત્રના સંકલનમા રહીને વિવિધલક્ષી કાર્યક્રમો રાજ્યભરમા યોજાશે જે અંતર્ગત રાજ્યના વિવિધ મહત્વપૂર્ણ સ્થળોનુ સુશોભન અને લાઈટીંગ કરવામા આવ્યુ છે જનભાગીદારીથી યોજનાર વિકાસ સમાહની ઉજવણી અંતર્ગત સાબરકાંઠા જિલ્લામા વિજનગર તાલુકાના પાલ દઢવાવ ખાતેના વીરાંજલી વન અને શહીદ વનને આકર્ષક રંગબેરંગી નયનરમ્ય લાઈટીંગથી શણગારવામા આવ્યુ છે આદિવાસી સ્મારક વીરાંજલી વન અને શહીદ વનને મનમોહક લાગતી રોશનીથી સજાવવામા આવતા આ નજારો જોઈ આસપાસના લોકોમા આનંદની લાગણી જોવા મળી હતી.

બિગ બોસ સિરિયલમાં રાજુ રદીને કોઈ પણ રીતે સ્પર્ધક તરીકે એન્ટ્રી લેવી છે!!!

“ગિરધરભાઈ. તમને કંઈ ખબર છે?” રાજુ રદીએ સવાલમાં પાંચશેરી મારી. આ સવાલનો વાચ્યાર્થ, ભાવાર્થ અને ગુઢાર્થ માત્ર રાજુ જાણતો હોય. આપણે મન કી બાત જેમ સાંભળવાનું! મન કી બાત તો વન વે જ હોય ને??

“રાજુ. મારે શેની ખબર રાખવાની છે, શેની ખબર પૂછવાની છે? કોની ખબર લેવાની છે?” મં મૂઢ માણસની જેમ રાજુ પર સવાલોના તડતડિયા ફેંક્યા.

“ તમે ટીવી -બીવી જુઓ છો કે નહીં??” રાજુએ વધુ સવાલ પૂછ્યો. માનો કે મારા ઘરે ઈડી-સીબીઆઈના અધિકારી રેડ ન કરતા હોય!!

“ જો, ટીવીમાં બખાળા સિવાય કંઈ આવતું નથી. હવે આ ઉંમરે બીવીમાં જોવા જેવું કાંઈ બચ્યું છે કે તે સવાલ છે?? બીજા મૂડીરોકાણ પર ધ્યાન આપીએ તો યુકેન-રશિયા જેવું શોકયુધ્ય ફાટી નીકળવાની બીધણ સંભાવના રહેલી છે.!!કે હમાસે ઈઝરાયલ પર કરેલ લાઈવ હુમલા જેવું છે.” મં રાજુને કહ્યું.

“ ગિરધરભાઈ . બિગ બોસ સિઝન -૧૮ મી સિઝન છઠી ઓક્ટોબરે શરૂ થઈ છે. આ વખતે શોમાં કેટલાક ચહેરા કપલ અને સિંગલ સ્પર્ધકો વચ્ચે જોરદાર સ્પર્ધા જોવા મળશે.!!” ખુદિયા માહિતી આપતો હોય તેમ રાજુએ ઘટસ્ફોટ કર્યો.

કાંઈ એન્ટ્રી મળી હતી અને હવે તેણે આ શો જીતીને નવો રેકોર્ડ બનાવ્યો છે.” મં રાજુને બિગબોસ કથા કહી.

“ ગિરધરભાઈ., બિગ બોસના સેટ કેવા ટનાચન હોય છે. તેમાં ટાસ્ક આપે છે તે ઈનોવેટીવ હોય છે. સ્પર્ધકો જાતે રાંધે, વાસણો સાફ કરે., ઘર ચોખ્ખું રાખે. કેવો અદ્ભૂત આઈડિયા છે. “ રાજુએ બિગ બોસનો કસીદો પઢ્યો!!

“ ગિરધરભાઈ . તમે બિગ બોસમાં કેમ ભાગ લેતા નથી? તમને ફેઈમ, કોચ્યન અને ફન માટે કોઈ આકર્ષણ નથી??” રાજુએ સેન્સેલન સવાલ કર્યો!!

તબિયત બગાડવાના મતનો નથી. એટલે હું બિગ બોસમાં ક્યારેય ભાગ ન લઉં!! મં ધમાલિયા કાર્યક્રમ તરફ નારાજગી વ્યક્ત કરી.

“ ગિરધરભાઈ. બિગબોસમાં એન્ટ્રીમાં અનામતના નિયમોનો અમલ થતો હશે. સ્પર્ધકોની કુલ સંખ્યાના ૩૦ % મહિલા માટે અનામત રાખતા હશે? એસસી અને એસટી માટે કેટલી અનામત રાખતા હશે? ગરીબીરેખા નીચે જીવતા લોકોને બિગ બોસમાં એન્ટ્રી મળતી હશે ?? “ હું બિગ બોસનો એક્સપર્ટ હોય તેમ રાજુએ મને પૂછ્યો.

“ ગિરધરભાઈ. બિગ બોસમાં વાઈલ્ડ કાર્ડથી સ્પર્ધકને એન્ટ્રી આપવામાં આવે છે. મારે બિગ બોસમાં એન્ટ્રી લેવી છે. શું કરવું?” આજકાલ રાજુની મહત્વાકાંક્ષા સાપ ફૂંકાડા મારે તેમ વધતી જાય છે.

“રાજુ બિગ બોસ સરાઈ કે સદાવ્રત નથી કે ગમે તે એરાગેરા સ્પર્ધક તરીકે જઈ શકે! વિવાદાસ્પદ કે સેલિબ્રિટી ટાઈપના લોકોને સ્પર્ધક તરીકે લેવા ચેનલવાળા સામેથી સંપર્ક કરે છે” મં રાજુના મનસુબા પર પાણી ફેરવ્યું.

“ ગિરધરભાઈ. હું તમારી કોલમનું અગત્યનું પાત્ર છું. હું સેલિબ્રિટી કેમ ન કહેવાઉં?” રાજુએ સેલિબ્રિટી હોવાનો દાવો રજૂ કર્યો.

“ રાજુ. મારી કોલમનું હું, તું અને મંગળદાસ જેવું છે. ગણીને પૂરા સાડા ત્રણ વાંચક છે. કોલમ લેખક સેલિબ્રિટી ના હોય તો પાત્ર કયાંથી સેલિબ્રિટી હોય??” મં સેલિબ્રિટીના દાવાનું ફીડબેક વાળ્યું!!

રાજુ મેટ્રિક ટન મેટ્રિક ટનના નિસાસા નાંખતો ભાંગેલા પગા, મમગૂહથી સ્વગૂહ જવા નીકળ્યો!!

રાજકોટમાં “ફાર્મ ટુ ફેમિલી ઓર્ગેનિક” સ્ટોરનું ભવ્ય ઉદ્ઘાટન

રાજકોટ, તા. ૬, ઓક્ટોબર, ૨૦૨૪ (સ્વીવાર)ના રોજ સ્વામીધાર -૨ કોમ્પ્લેક્સ, શીવ સંગમ સોસાયટી મેઈન રોડ, જલારામ -૨ ની પાછળ, ઈન્દિરા સર્કલ પાસે, યુનિવર્સિટી રોડ ખાતે “ફાર્મ ટુ ફેમિલી ઓર્ગેનિક” સ્ટોર જે રાજકોટમાં તંદુરસ્ત જીવનશૈલી અને ટકાઉ પ્રથાઓને પ્રોત્સાહન આપવા તરફ એક મહત્વપૂર્ણ પગલું દર્શાવે છે. આ અનોખા ઓર્ગેનિક સ્ટોરની ઉજવણી કરવા માટે આરોગ્ય પ્રત્યે સભાન ગ્રાહકો, સ્થાનિક ખેડૂતો અને સામાજિક - રાજકીય આગેવાનોની વિશેષ ઉપસ્થિતિમાં સફળ ઉદ્ઘાટન થયું હતું. આ પ્રસંગે ફાર્મ ટુ ફેમિલી પરિવારની બાળાઓ દ્વારા રીબીન કટ કરીને પરિવારના વડીલો દ્વારા પૂજા અર્ચના કરી ને આ સ્ટોરનો વિધિગત રીતે શુભારંભ કરવામાં આવ્યો. આ સ્ટોર ૧૦૦% પ્રમાણિત ઓર્ગેનિક ઉત્પાદનો સીધા જ રાજકોટના લોકો સુધી પહોંચાડવા માટે સમર્પિત છે. તેનાથી પણ આગળ, આરોગ્ય અને પર્યાવરણલક્ષી અધિકૃત, રસાયણ - મુક્ત ઉત્પાદનોને પ્રોત્સાહન આપનારા ઉપબોક્તાઓ માટે સ્ટોરની સ્થાપના કરવામાં આવી છે. આ સ્ટોર પરંપરાગત ખેતી પદ્ધતિઓને અને ઓર્ગેનિક ખેડૂતોને પ્રોત્સાહન અને બળ આપવા સાથે જૈવિક, રસાયણ મુક્ત ઉત્પાદનોની વધતી જતી માંગને પહોંચી વળવા માટેની નવી પહેલ છે.

તમારા પરિવાર માટે પોષક તત્ત્વોથી ભરપૂર, આરોગ્યપ્રદ ખોરાક આપવા પર છે. સ્વસ્થ નિરોગી સમાજ માટે એક જન અભિયાન છે. આર્થિક ઉત્થાન સાથે માનવ સેવાનો ઉમદા અભિનવ પ્રયોગ છે. “ફાર્મ ટુ ફેમિલી ઓર્ગેનિક” સ્ટોર માંથી ખરીદી કરીને, આપણે સ્થાનિક ઓર્ગેનિક ખેડૂતોને સીધું સમર્થન કરીએ છીએ. અમે સુનિશ્ચિત કરીએ છીએ કે તેઓને તેમની મહેનત માટે યોગ્ય વળતર મળે, જૈવિક કૃષિને પ્રોત્સાહિત કરવામાં આવે અને ગ્રામીણ અર્થતંત્રને મજબૂત બનાવવામાં આવે. “ફાર્મ ટુ ફેમિલી ઓર્ગેનિક” એક ઉમદા વિચાર પ્રેરીત વ્યવસાયિક પહેલ છે. શુધ્ધ, સાત્વિક આહાર માનવજીવનની પ્રાથમિકતાને ધર ધર સુધી પહોંચાડવાનો નિષ્ઠાપૂર્વકનો પ્રમાણિક પ્રયાસ છે. “ફાર્મ ટુ ફેમિલી ઓર્ગેનિક” સ્ટોરના તમામ ભાગીદારો દ્વારા સંપૂર્ણ પારદર્શિતા પર ભાર મુકવામાં આવ્યો છે અને ઓર્ગેનિક ઉત્પાદનોની સંપૂર્ણ ખાતરી આપવામાં આવી છે.



સદસ્યો, લાયન્સ ક્લબ મીડ ટાઉન ના પ્રમુખ જીજ્ઞેશ સંઘવી, લાયન્સ ક્લબના વાઈસ ગવર્નર રમેશભાઈ રૂપાલા, લાયન્સ ક્લબ રાજકોટ રીજીયન્સ ચેરમેન સમીર ખીરા તેમજ લાયન્સ ક્લબના અન્ય હોદેદારો, ભાજપા અગ્રણી મનહરભાઈ બાબરીયા, રાજદીપસિંહ જોષી, ડો. બકુલ વ્યાસ, ડો. કમલેશ કાલરીયા, ડો. રાજેન્દ્ર ત્રિવેદી, ડો. દિનેશ ગજેરા, ડો. ગૌરીવી ધ્રુવ, ડો. અનિમેશ ધ્રુવ, ડો. ગૌરવ દવે, ડો. કમલેશ કાલરીયા, ડો. હાર્દેશ વસાવડા, ડો. મનસુખ રંગાણી, ડો. સંજય ગદ્રે, ડો. અમિતભાઈ હાપાણી, ડો. બબીતા હાપાણી, ડો. જીજ્ઞેશ મેવા, ડો. અતુલ રાયચુરા, ડો. હિમાંશુ જાલાવાડીયા, ડો. પરેશ પાદરા, ડો. યજ્ઞેશ પુરોહિત, ડો. પ્રજેશ મોહાપર, ડો. રેનીશ છતરાડા, ડો. સાગર બરાસરા, ડો. મિલન રોકડ, ડો. નિરવ કોટક, ડો. જીગર ડોડીયા, ડો. રોહિત ધાનેરા, ડો. ભાર્ગવ કાનેરીયા, ડો. મિલન ભંડેરી, ડો. નિષિત પટેલ, ડો. અમુલ પટેલ, ડો. નિશીથ પટેલ, ડો. અમુલ પટેલ, ડો. અશોક કોટેયા, ડો. વિનોદ રાણપરીયા, ડો. મૌલિક અને નિરાલી કોરવાડિયા, ડો. હાપલીયા, ડો. દિલીપ પટેલ, ઉદ્યોગપતિ શ્રી રમેશભાઈ વોરા, શ્રી પરસોતમભાઈ પીપળીયા (ડો. પંપ), શ્રી ઘનશ્યામભાઈ હેરભા, શ્રી લાભુભાઈ સમીરભાઈ શાહ, પ્રતાપભાઈ પટેલ, યુસાભાઈ ધાંત્રા, મહેશભાઈ કારેશ, અવધેશભાઈ કાનગડ, જયદીપભાઈ જલુ, સંદીપભાઈ છોટાળા, રાણાભાઈ ગોજ્યા, નિલેષભાઈ દેશાઈ, બ્રિજેશભાઈ મહેતા, કાથડભાઈ સંગલીયા, રાવતભાઈ હુંબલ, ચંદુભાઈ હુંબલ, ધીરુભાઈ ડહાણીયા, કાથડભાઈ ડાંગર, મહિલા અગ્રણી શ્રીઓ અંજલીબેન રૂપાણી, શ્રી જયોતિબેન ટીલવા, શ્રી રમાબેન હેરભા, શ્રી કિરણબેન માકડીયા, પૂજાબેન પટેલ, બિલ્ડર સુજીતભાઈ ઉદાણી, શ્રી ડી. કે. સખીયા, શ્રી જમનભાઈ ડેકોરા, હિતેશભાઈ ડાંગર, રણજીતભાઈ પીઠડીયા, પત્રકારો શ્રી જગદીશભાઈ મહેતા, શ્રી કે. આર. ત્રિવેદી, શ્રી અનિલભાઈ દાસાણી, શ્રી કૌશિકભાઈ મહેતા, અગ્રણી શ્રી પરીમલભાઈ પરવડા, શ્રી એભલભાઈ કુવાડીયા, સેવાકીય આગેવાનો શ્રી વિજયભાઈ ડોબરીયા, શ્રી મિતલભાઈ ખેતાણી, શ્રી દિલીપભાઈ સખીયા, શ્રી અનુષ્ઠભાઈ દોશી, શ્રી રમેશભાઈ ઠક્કર, શ્રી દિનેશભાઈ પટેલ, શ્રી વી. ડી. બાલા, શ્રી કિશોરભાઈ રાઠોડ, શ્રી જીતેન્દ્ર મોહાપર, શ્રી ભાવેશભાઈ ગધેશરીયા, શ્રી ડી. વી મહેતા, શ્રી ભરતભાઈ ગાજપરા, હિરેનભાઈ હાપલિયા ગૌભક્ત શ્રી પ્રફુલભાઈ સંજલીયા, શ્રી રમેશભાઈ રૂપારેલીયા, મૌલિકભાઈ બગડાઈ (જઇ), શ્રી જીગનેશભાઈ રાઠોડ આત્મીય યુનિ. સહિત અનેક ગણ માન્ય મહાનુભાવો ઉપસ્થિત રહી શુભેચ્છાઓ પાઠવી હતી. “ફાર્મ ટુ ફેમિલી ઓર્ગેનિક” સ્ટોરના ભાગીદાર શ્રી વિરાભાઈ હુંબલ, શ્રી રમેશભાઈ ઘેટીયા, શ્રી પ્રવીણભાઈ આસોદરીયા, શ્રી વિશાલભાઈ ચાવડા અને ડો. આત્મનભાઈ કથીરિયા ગ્રાહકોના હકારાત્મક પ્રતિસાદથી રોમાંચિત થયા. તેઓ જણાવે છે કે ઘણા લોકોએ અમારા ઓર્ગેનિક ઉત્પાદનોની તાજગી, ગુણવત્તા અને સ્વાદ, ખાસ કરીને અમારી વિવિધ પ્રકારની શાકભાજી અને મિલેટ્સ આધારિત વસ્તુઓથી સંતોષ વ્યક્ત કર્યો છે. ગ્રાહકોએ અમારા “ફાર્મ ટુ ફેમિલી ઓર્ગેનિક” સ્ટોર પ્રક્રિયામાં પારદર્શિતાની પ્રશંસા કરી છે.

ફાર્મ ટુ ફેમિલી ઓર્ગેનિક સ્ટોર સખત પરીક્ષણ અને ગુણવત્તા નિયંત્રણ દ્વારા સમર્થિત ૧૦૦% પ્રમાણિત ઓર્ગેનિક ઉત્પાદનોની ગેરંટી આપે છે. વાવણી પહેલાં, જે અમે પ્રતિષ્ઠિત સંસ્થાઓ મારફત અમારા ભાગીદાર ખેતરોમાં માટીનું પરીક્ષણ કરીએ છીએ જેથી ખાતરી

ક્ષેત્રના નિષ્ણાતો દ્વારા વાર્તાલાપનો સમાવેશ થશે. અમો સમગ્ર જનતા ને ખેડૂતોના ફાર્મ પર ટુર પણ ઓફર કરીશુ જ્યાં પરિવારો, શાળાઓ અને વિવિધ સામાજિક જૂથો જાતે અનુભવી શકે કે કેવી રીતે ઓર્ગેનિક પેદાશો ઉગાડવામાં આવે છે અને લણવામાં આવે છે. “ફાર્મ ટુ ફેમિલી ઓર્ગેનિક” પરિવાર રાજકોટ અને આસપાસના વિસ્તારના લોકોને “ફાર્મ ટુ ફેમિલી ઓર્ગેનિક” સ્ટોરની મુલાકાત લેવા અને આપના માટે ઓર્ગેનિક પસંદ કરવાના ફાયદા જાણવા હર - હમેશા માટે નિમંત્રણ પાઠવીએ છીએ. વધુ માહિતી માટે મો. ૭૦૮૫૭ ૩૦૮૫૭ પર સંપર્ક કરવા અનુરોધ કરવામાં આવ્યો છે. આ પ્રસંગે ગુજરાત સરકારના પૂર્વ મંત્રી શ્રી ભુપેન્દ્રસિંહ યુગસમા,

ધારાસભ્ય શ્રી રમેશભાઈ ટીલારા, આર. એસ. એસ. ના ગ્રામ વિકાસ વિભાગ ના રાષ્ટ્રીય પ્રચારક શ્રી ગિરીશજી જોશી, રાજકોટ મેયર શ્રી નયનાબેન પેઢીયા, રાજકોટ જિલ્લા પંચાયત પ્રમુખ શ્રી પ્રવિણાબેન રંગાણી, માર્કેટિંગ યાર્ડ ચેરમેન શ્રી જયેશભાઈ બોધરા, પૂર્વ ધારાસભ્ય શ્રી ગોવિંદભાઈ પટેલ અને શ્રી લાખાભાઈ સાગડીયા, ડેપ્યુટી મેયર શ્રી નરેન્દ્રસિંહ જોષી, દંડક શ્રી મનીષભાઈ રાડીયા, શાસક પક્ષ નેતા નીલુબેન જાદવ, જિલ્લા પંચાયત સદસ્ય શ્રી અર્જુનભાઈ ખાચરીયા, પૂર્વ જિલ્લા પંચાયત પ્રમુખ શ્રી ભુપતભાઈ બોદર, ભાનુભાઈ મહેતા, રાજકોટ પૂર્વ મેયર શ્રી પ્રદીપભાઈ ડવ, કોર્પોરેટશ્રીઓ નરેન્દ્રભાઈ ડવ, ચેતનભાઈ સુરેજ, જયશ્રીબેન

ન્યૂઝ ઓફ ગાંધીનગર.
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SSNO:153

વિષય: " દશેરા,રાવણ દહન, શસ્ત્ર પૂજા"
 શીર્ષક: "દશેરા નો સંદેશ"
 પ્રકાર:ગદ્ય. શબ્દો:૧૪૮
 આપણાં ધર્મ માં એવું કથાંય કીધું નથી કે તમને શાંતિ થી જીવવાં ન દે તેને તમે પંપાળો.દશેરા યુધ્ધ માં કર્ણે રીતે વિજય પ્રાપ્ત કરવો તે શીખવે છે.તેથી તે દિવસે શસ્ત્ર પૂજા નું મહત્વ છે.રાવણ દહન કરી નવી જન્મેલી પ્રજા ને આપણે તે સંદેશ આપીએ છીએ કે અનિષ્ટો ને આ દુનીયા માંથી ધકેલો.રાવણ નો વધ કરી આપણે વિજયોત્સવ ઉજવ્યો અને દર વર્ષે ઉજવીએ છીએ.અને સારાં કાર્યો કે પ્રસંગો ની તે દિવસે ઉજવાણી કરીએ છીએ.

અમુક વર્ગે અહિંસા નો સંદેશ આપી ને આપણાં દેશ ને નિર્માલ્ય અને કમજોર બનાવી દીધો. અહિંસા ની વાતો કરી કરી ને અવ્વલ નંબર નાં ભરતખંડ ને ભાગલાં પાડી પાડી ને એક ટુકડો બનાવી દીધો.ચાલો આ દશેરા એ આપણે સૌ એક થઈ ને પ્રતિજ્ઞા લઈએ કે આપણે પહેલાં જેવો ભરતખંડ બનાવવાં માં મદદ કરીએ.

જીતેન્દ્ર શાહ"સુકાન્ત"(અમદાવાદ)

NOGSS:226

વિષય:- દશેરા,રાવણ દહન,શસ્ત્ર પૂજા
 રચના:- પદ્ય
 શબ્દો:-૭૪
 વિષય:- વિજયા દસમી(દશેરા)

વિજયા દસમી
 ?રામ દ્વારા રાવણ મૃત્યુ એજ વિજયા દશમી?
 દસ માથાનો રાવણ હણાયો વિજયા દશમી?

ખુદ જો દુર કરીએ અહંકાર, વિજયા દસમી.
 ખુદ જો કરીએ તિરસ્કાર તો વિજયા દસમી.

સૌને દઈશું પ્રેમે આવકાર તે વિજયા દસમી.
 ના કરીએ કદી વળી ધૂલ્કાર વિજયા દસમી.

અનેતિકતા ના હોય લગાર, વિજયા દસમી.
 ભસ્ટાચાર કદી ના હો પાસ, વિજયા દસમી.

માનવ ખુદ બને દયાવાન તો વિજયા દસમી.
 કામ, ક્રોધ,લોભ, મદ ત્યાગ, વિજયા દસમી.

સુભાષ ઉપાધ્યાય 'મેહુલ',અમેરિકા
 *NOG SS NO 166
 વિષય:-"દશેરા,રાવણ દહન, શસ્ત્ર પૂજા"
 શીર્ષક :-દશેરાની ઉજવણી"
 પ્રકાર :- પદ્ય. શબ્દો:- ૮૪

આઘ શક્તિ અને મહિષાસુરના યુધ્ધનો મહિમા યાદ કરીયે, મહિષાસુરનો સંહાર અને આઘશક્તિના વિજયને વધાવીયે, આઘ શક્તિને શીશ નમાવીને આજે દશેરાના પર્વને ઉજવીયે.

ભગવાન રામ અને રાવણ વચ્ચેના યુધ્ધની ગાથા યાદ કરીયે, દેષ્ટ રાવણનો સંહાર અને ભગવાન રામના વિજયને વધાવીયે, રાવણના પૂતળાનું દહન કરીને આજે દશેરાના પર્વને ઉજવીયે.

મનનાં મેલનો નાશ કરીને સાચી બાબતોને જીવનમાં ઉતારીયે, શુભ ધરીને જીવનમાં આવકારીને મંગલ કાર્યોનો પ્રારંભ કરીયે,

શસ્ત્રોની વિધિવત્ પૂજા કરીને આજે દશેરાના પર્વને ઉજવીયે. શત્રુઓને પ્રેમથી જીતીને દુનિયામાં માનવતાની ધારા વહાવીયે, મનમાં અતિ ઉલ્લાસ સાથે શરણાર્થીઓના મધુર સ્વર રેલાવીયે, "મુરલી" વેરભાવ ભુલી જઈને આજે દશેરાના પર્વને ઉજવીયે.

ધનજીભાઈ ગઢીયા "મુરલી" (જુનાગઢ)
 NOG SS No.167
 ★વિષય:-"શસ્ત્ર પૂજા"★
 ★શીર્ષક:- "શસ્ત્ર આપણું અભિન્ન અંગ છે"★
 ★પ્રકાર:- ગદ્ય - શબ્દ:-૨૬૨★

વિજયાદશમી એટલે ઉત્સવનું પર્વ. આ દિવસે લોકો રાવણ દહન કરે છે. મહિસાસુરના વધ કરવાથી મા દુર્ગાનું પૂજન થાય છે. શ્રી રામે પણ રાવણ સાથે યુદ્ધમાં જતા પહેલાં શસ્ત્ર પૂજન કર્યું હતું. માન્યતા છે કે શસ્ત્ર પૂજન કરવાથી દુઃખ, દરિદ્રતાનો નાશ થાય છે. એક રીતે જોઈએ તો શસ્ત્ર એ રક્ષણ માટેનું આયુધ છે. પુરાણા જમાનામાં રક્ષણ માટે જુદી જુદી પ્રકારના શસ્ત્રનો ઉપયોગ થતો હતો. વિજ્ઞાનના અવિષ્કારથી વિવિધ પ્રકારના શસ્ત્રનો વિકાસ થતો ગયો. આજે અણુ યુગમાં શસ્ત્રનું મહત્વ ખૂબ વધી ગયું છે.

શસ્ત્ર ફક્ત રક્ષણ માટેનું આયુધ નથી પણ જીવન સાથે જોડાયેલું અંગ છે. આપણા દેવ, દેવીઓ અને ઋષિ મુનિઓ પણ શસ્ત્રનો ઉપયોગ કરતાં હતાં. આધ્યાત્મિક રીતે શસ્ત્ર એ અનિષ્ટ, ભુરાઈ અને સામાજિક ગંદકી દૂર કરવાનું શસ્ત્ર છે. જેનો અનેક રીતે ઉપયોગ કરી શકાય છે. આજે શસ્ત્રનું સ્વરૂપ બદલાઈ ગયું છે છતાં પણ મૂળ હેતુ તો એજ રહે છે સ્વ-રક્ષણનો.

આપણે જેમ આસ્થાથી ઈષ્ટદેવનું પૂજન કરીએ છીએ એવી રીતે દશેરાના દિવસે બાજોઠ પર શસ્ત્રને સ્થાપિત કરી ગંગાજળ, અબીલ ગુલાલ, કંકુ, અને પુષ્પથી શસ્ત્રનું પૂજન કરીએ છે. દશેરાના દિવસે પૂજન કરવા પાછળ ધાર્મિક આસ્થા જોડાયેલી છે. શ્રી રામે તે દિવસે અનિષ્ટ રૂપી રાવણનો વધ કર્યો હતો. જ્યારે બીજી કથા પ્રમાણે મા દુર્ગાએ તે દિવસે અતિ પાપી મહિસાસુરનો વધ કર્યો હતો. ત્યારે શ્રી રામે ધનુષ બાણ અને માં દુર્ગા એ ત્રિશૂળનો આયુધ તરીકે ઉપયોગ કર્યો હતો.

આજે સર્વત્ર, ખાસ કરીને ક્ષત્રિય સમાજમાં દશેરાના દિવસે શસ્ત્રનો વિધિવિધાનથી પૂજન થાય છે. સામાન્ય રીતે તે દિવસે દરેકે કોઈને કોઈ શસ્ત્રનું પૂજન કરવું જોઈએ જે કે તમારું જીવન રક્ષક હોય.

નરેન્દ્ર ત્રિવેદી
 NOG SS NO. 0101
 ★વિષય :દશેરા, રાવણ દહન, શસ્ત્ર પૂજા★
 ★શીર્ષક:★અશુભ પર શુભનો વિજય★
 ★પ્રકાર:ગદ્ય★ ★શબ્દો:૨૮૮★

દશેરા, ભારતીય કેલેન્ડરમાં અધિન મહિનાના દસમા દિવસે ઉજવવામાં આવે છે, તે ભારતમાં આનંદકારક અને નોંધપાત્ર તહેવાર છે. તે નવ-દિવસીય નવરાત્રિની ઉજવણીની પરાક્રાષ્ટને ચિહ્નિત કરીને, અનિષ્ટ પર શુભની જીતનું સ્મરણ કરે છે. આ ઉત્સવ અપાર સાંસ્કૃતિક, આધ્યાત્મિક અને સામાજિક મહત્વ ધરાવે છે, જે સચ્ચાઈ, હિંમત અને ભક્તિના કાલાતીત મૂલ્યોને મજબૂત બનાવે છે. મહાકાવ્ય રામાયણ દશેરાની પૃષ્ઠભૂમિ બનાવે છે. વાર્તા લંકાના શક્તિશાળી રાજા રાવણની આસપાસ ફરે છે, જેણે ભગવાન રામની પત્ની સીતાનું અપહરણ કર્યું હતું. રામે, તેના ભાઈ લક્ષ્મણ અને હનુમાનની સહાયતાથી, રાવણ સામે યુદ્ધ કર્યું, આખરે તેને મારી નાખ્યો. આ વિજય દુષ્ટતા પર સારાની જીતનું પ્રતીક છે, જેમાં રામ સચ્ચાઈનું પ્રતિનિધિત્વ કરે છે અને રાવણ દુષ્ટતાને મૂર્ત બનાવે છે.

આ દિવસે રાવણના પૂતળાનું દહન કરવામાં આવે છે. કાગળ અને લાકડાની બનેલી વિશાળ રચના, દશેરાની ઉજવણીનું મુખ્ય પાસું છે. આ ધાર્મિક વિધિ દુષ્ટ શક્તિઓના વિનાશને દર્શાવે છે અને દુષ્ટ કાર્યોના પરિણામોની યાદ અપાવે છે. રાવણના ભાઈઓ, કુંભકર્ણ અને મેઘનાદના પૂતળાની સાથે ઘણી વખત દુષ્ટતાના વિવિધ સ્વરૂપોના નિર્મૂલનનું પ્રતિનિધિત્વ કરવામાં આવે છે.

દશેરાનું બીજું આવશ્યક પાસું શસ્ત્રોની પૂજા છે, જેને અસ્ત્ર પૂજા તરીકે ઓળખવામાં આવે છે. આ પરંપરા એ સમયની છે જ્યારે યોદ્ધાઓ યુદ્ધ પહેલાં તેમના શસ્ત્રોની પૂજા કરતા હતા, દૈવી રક્ષણ અને શક્તિની શોધ કરતા હતા. આજે, લોકો તેમના વ્યવસાયના મહત્વને સ્વીકારીને અને સફળતા માટે આશીર્વાદ માંગીને તેમના સાધનો અને વાહનોની પૂજા કરે છે.

દશેરા એ એક ઉત્સાહપૂર્ણ ઉજવણી છે જે ભારતીય સંસ્કૃતિ અને આધ્યાત્મિકતાના મહત્વને મૂર્તિમંત કરે છે. રાવણના પૂતળાનું દહન અને શસ્ત્રોની પૂજા સારા અને અનિષ્ટ વચ્ચેના શાશ્વત સંઘર્ષની પ્રબળ યાદગીરીની જાળવણી છે. ભારતીયો તરીકે, આપણે રામના વિજયની કાલાતીત કથામાંથી પ્રેરણા લઈને, સચ્ચાઈ, જ્ઞાન અને ભક્તિ પ્રત્યેની આપણી પ્રતિબદ્ધતાને પુન:પુષ્ટ કરીએ છીએ. આ તહેવાર આપણને એવી દુનિયા માટે પ્રયત્ન કરવા પ્રેરણા આપે છે જ્યાં ભલાઈ, કરુણા અને ન્યાય પ્રવર્તે છે. ભક્તોને આંતરિક રાક્ષસોને હરાવવા, જ્ઞાનના પ્રકાશને સ્વીકારવા અને સ્વ-શોધ અને મુક્તિની યાત્રા શરૂ કરવા પ્રેરણા આપે છે.

ભરત સાંગાણી.
 *NOG SS:168
 વિષય: દશેરા રાવણ દહન શસ્ત્ર પૂજા
 શીર્ષક: પૌરાણિક ધર્મ આસ્થા
 પ્રકાર: ગદ્ય
 શબ્દ:૩૪૭

પૌરાણિક ધર્મ આસ્થા
 પૌરાણિક ધર્મ આધ્યાત્મ સંસ્કૃતિનું મૂળ પાયો છે. આજે પૌરાણિક ધર્મ અજ્ઞાનતાના અંધકારમાં ધકેલાઈ મોડર્ન તરીકે ઉજવવામાં આવી રહ્યું છે...!!!!? યુવા પેઢી ઉપર આની ખરાબ અસર પડી રહી છે. આજે શાસ્ત્રની દોરવણી હેઠળ તહેવારો ઉજવવામાં આવી રહ્યાં છે અને ભક્તો એને અનુસરીને તહેવારો ઉજવી રહ્યાં છે. પરંતુ મૂળ તહેવારનું સંસ્કૃત અર્થઘટન કરવામાં નિષ્ફળ રહ્યાં છીએ ન કરવાનું આજે કરી રહ્યાં છીએ તેથી સફળતા મેળવવામાં નિષ્ફળ જઈ રહ્યાં છીએ. ફક્ત એક ચિત્ર પટના પડદા ઉપર ચાલતી રીલ સમાન જોવામાં આવી રહ્યું છે.... 'બીજું વિશેષ કોઈ નહિ...!!!' અનેક વાનગીઓ વ્યંજન સાથે તેમજ વ્યભિચારિતા સાથે અર્ધ નગ્ન કપડાં સાથે તહેવારો ઉજવવાની પ્રથા નીકળી પડી છે...!!!!?

હું એક ડોક્ટર હોઈ કહું છું કે કેટલી કુંવારી કન્યાઓ નવરાત્રી વેળા વાસનાનું શિકાર થઈ ગર્ભવતી બની મૃત્યુને ભેટે છે...!!!!? જે નગ્ન સત્ય છે. આજે આધ્યાત્મ તહેવાર કળિયુગના ખમ્પરમાં ધકેલાઈ રહ્યું છે. હવે સાચાં અર્થમાં ભારતીય સંસ્કૃતિને બચાવવાં અને તહેવાર ક્યાં રૂપ રંગમાં ઉજવવા જ્ઞાન આપવાનો સમય પાકી ગયો છે. નવરાત્રિનાં નવ દિવસ અલગ અલગ દેવીની સ્થાપના અને પૂજા અર્ચના પ્રાર્થના આરતી સાથે સંપન્ન ક્યાં બાદ દશેરા રાવણ દહન શસ્ત્ર પૂજા વિજયયાદસમી પછી દિવાળી નો તહેવાર નું આગમન થાય છે. દશેરા રાવણ દહન એટલે આપણામાં રહેલ ૧૦ વિકારોનો મૂળ નાશ કરવાનું સંકેત છે. આપણામાં રહેલ મોહ માયા કામ ક્રોધ અહંકાર ઈર્ષ્યા હટ(જીદ) આળસ નફરત અસત્ય ને બાળીને જીત મેળવવાનું સંદેશ છે. પરંતુ આજે વિપરીત જોવામાં આવે છે. મૂળ રાવણનું દહનનું મતલબ આપણામાં રહેલ વિકારનું નાશ કરવાનું છે. દહન કરવાનું છે. પરંતુ આના વિપરીત દર વર્ષે રાવણ મોટો થતો જાય છે. મતલબ વિકારો લોકોમાં વધતાં જાય છે...!!!!?

પરમ પિતા પરમાત્માને યાદ કરીને રાવણને જીતવાનું છે અસત્ય ઉપર વિજય મેળવવાની છે. અને આત્મારૂપી સીતાને બચાવવાનું છે. જે આત્મા આપણાં જ વિચારોથી વસીભૂત થઈ મેલી થઈ ગઈ છે. પરમાત્માને યાદ કરી રાવણ ના કેદમાંથી આત્માને બચાવો, 'એટલે રાવણને બાળવું કહેવાય.' શ્રીરામને યાદ કરી વિજયાદશમી છત્રીય લોકો શસ્ત્રની પૂજા ભગવાન શ્રીરામની યાદમાં કરતા હોય છે. આ પ્રથા રાજા વિક્રમાદિત થી પડી છે. બીજા કોઈ દુશ્મન ઉપર વાર કરવાં માટે શસ્ત્ર પૂજા કરવામાં આવતી નથી. પરંતુ આત્માની રક્ષા કાજે શસ્ત્રની પૂજા કરવામાં આવતી હોય છે. એક હાથમાં ધર્મ બીજા હાથમાં શસ્ત્ર એમ માની શકાય છે.

ડો કનૈયાલાલ 'ઉત્સવ' (ઉદયપુર)
 *NGO SS NO :- 353
 વિષય:- દશેરા, રાવણ દહન ને શસ્ત્રપુજા
 શીર્ષક:- સાચી સમજણ ને રાવણ દહન
 શબ્દો:- ૩૫૦

દશેરા એટલે આધ્યાત્મિક અર્થ કરતાં દસ ઈન્દ્રિયો પર વિજય મેળવી મનમાં રહેલા વિકારો પર કાબુ મેળવવો એને દશેરા કહેવાય. દશેરા એટલે તમારા ભીતર રહેલા જે વિકારો ઈર્ષ્યા, દ્વેષને કપટ નો નાશ કરવાનો માં ભગવતીની નવ દિવસની આરાધના પછી દસમો દિવસ એટલે માંને આપણે આપણું જીવન સમર્પિત કરી જીવવા કથાયોને ભક્તિની પવિત્ર આગમાં હોવી નિર્દોષ બાળક બની જવું એ દશેરાનો ખરો અર્થ થાય છે.

ઘણી જગ્યાએ રાવણ દહન થાય. રાવણનું પુતળું બનાવી એને તીર થી અગ્નિ આપવામાં આવે એને રાવણ દહન કહેવાય પણ ખરા અર્થમાં રાવણ દહન એટલે પોતાના ભીતર રહેલા ખોટા અહમ રૂપી રાવણને બાળી બાળક જેમ નિર્દોષ ને નષ્ટ બનવાની વાત છે.હાલના આધુનિક યુગમાં બધું જ ફેશન બની ગયું છે. કોઈ ધાર્મિકતા રહી નથી. ગરબામાં પણ હવે બસ ફેશન ને દેખાડો બધી ગયો.

માં ભગવતી એ અસુર શક્તિનો નાશ કરી દિવ્ય શક્તિ નો સંચાર કર્યો જેના થકી માનવ એ શક્તિ થકી એના જીવનમાં શાંતિ, સુખને સમૃદ્ધિ મેળવી શકે.

સમય બદલાયો વિચારધારા બદલાઈ રાવણ દહન કરે પણ એ નામનો એની પાછળનો અર્થ તમારા દેહમાં રહેલા વિકારો ને અહમ રૂપી દૈત્યને હણી પોતાની જાત પર વિજય મેળવો શાંતિ, શીલતા ને નિર્દોષતા પામી જીવનમાં સુખેથી રહો.

નવ દિવસની આરાધના પછી દેહમાં એ પરમ તત્વની અનુભૂતિ ને એકાકાર થતા જીવનમાં પછી કંઈ બાકી રહેતું નથી. મોડર્ન યુગમાં સંસ્કાર ને સંસ્કૃતિ ભુલાતી લઈ. ને હવે બસ દેહના આકર્ષણ રહી ગયા.એટલે હવે ધાર્મિકતા નહી રહી કોઈ તહેવારોમાં બસ દેખાડેખી ફેશન બની ગઈ. શસ્ત્ર પુજન દશેરાના દિવસે થાય એ પાછળ નું કારણ કે રામે જેમ રાવણને શસ્ત્ર થકી મરણ આપ્યું પણ રામે રાવણ ને નથી માર્યાં પણ એનામાં રહેલા

અહમ વિકારો ને માર્યાં છે. એટલે જે શસ્ત્ર થકી એમને રાવણને માર્યાં જેને સારું બતાવ્યું એ શસ્ત્ર આપણા જીવનમાં ગુરુ તુલ્ય ગણાય જેને આપણી રક્ષા કરી એ આપણા ગુરુ સમાન એટલે દશેરાના દિવસે શસ્ત્રની પુજા થાય છે. આપણી ભારતીય સંસ્કૃતિમાં ધર્મમાં તહેવારોમાં ઘણા આધ્યાત્મિક અર્થ રહેલા છે. આપણી સંસ્કૃતિ જેને આપણા જીવનમાં ખરા સમયે આપણી રક્ષા કરી વિજય અપાવ્યો એવા શસ્ત્રોને પણ આદર આપે છે. એટલે એની પુજા કરે છે.

સમય ભલે આધુનિક થયો પણ આપણા સંસ્કાર ભુલો નહીને સંસ્કૃતિ અકબંધ રાખો દશેરા રાવણ નહી પણ આપણામાં રહેલા દસ શત્રુ વિકારો પર વિજય મેળવવાની વાત છે. સોલંકી પ્રકાશકુમાર મનુભાઈ "એકાંત"

NOG SS NO.163

વિષય: રાવણદહન/શસ્ત્ર પૂજા/દશેરા
 પ્રકાર: પદ્ય રચના શબ્દ:૧૦૦
 ★દશેરા..★

કલિયુગમાં તો સૌના હૃદયમાં, રામ-રાવણ શ્વસે છે સાથે.. રામ હૃદયમાં બિરાજે છે, રાવણ મગજમાં ફર્યાં કરે છે..

દસ માથાવાળા રાવણનો સંહાર કર્યો શ્રી રામે.. ત્રેતાથી ચાલ્યો આવ્યો, દશેરાનો તહેવાર રૂડો..

શિવ ઉપાસક રાવણના, અવગુણના દસ માથા.. જ્ઞાની અને તપસ્વી તોયે, અહંકારે.....મરાયો..

આપણે સૌ ચેતી જઈએ.... કરીએ અહંકારના ચૂરેચૂર! કોષ ના કરીએ લીરેલીરા.. મદ મોહ ને બાળી નાખી, વિજય ઉત્સવ મનાવીએ..

અંતર્મનના કુવિચારને! તુર્તજ ફગાવી દઈએ.. સ્થાન આપી સુવિચારને, વિજય ઉત્સવ મનાવીએ..

માતા બહેન પત્ની સહીત, સન્માન સૌને આપીએ.. સુમેળ સહીત જીવન જીવીએ, એજ તો સાચી દશેરા.

શ્રીમતી મીનાક્ષી ત્રિવેદી, 'ૐની' વડોદરા
 *NOGSS NO:158
 વિષય: દશેરા
 શીર્ષક: વિજય પ્રતિક
 પ્રકાર: પદ્ય શબ્દો:૯૦

રાક્ષસ મહિસાસુર અગ્નિદેવ કર્યાં પ્રસન્ન, તપો બળ થકી મેળવ્યું અમરત્વ વરદાન.

પોતાને બળશાળી માની વર્તાવ્યો હાહાકાર, દેવતા ગભરાયા દેવીઓને કર્યાં પોકાર.

દેવી શક્તિએ યુદ્ધ કર્યું નવ દિન, મહિસાસુર મર્દન થયું દસમે? દિન.

માં અંબા જગદંબા આઘશક્તિ ભવાની, મા એ નામ ધર્યું મહિસાસુરમર્દની.

પ્રભુ રામચંદ્રે કરી હતી દેવી શક્તિ ઉપાસના, બાણ મેળવ્યું કરી દેવીશક્તિ આરાધના.


રાવણવધ થયો દિન દસમી, રાવણ દહન ઉજવાય વિજયાદશમી.

દેવી શક્તિ અને રામના વિજયનું પ્રતીક, 'પ્રેમ'અસત્ય પર સત્યના વિજયનું પ્રતીક.

પાલજીભાઈ રાઠોડ 'પ્રેમ' આદરીયાણા

ગ્રામ વિકાસ નિયામક સમગ્ર ડાંગમાં કાર્યક્રમો યોજી સ્વચ્છતા અભિયાન ચલાવી રહ્યાં છે
આહવા નગર માં ગ્રામ વિકાસ એજન્સી કચેરી નજીક કચરાના ઢગથી ફેલાઈ રહી છે ગંદકી

આહવા-ડાંગ
 ડાંગ જિલ્લા નું વહીવટી મથક આહવા છે પરંતુ અહી જોઈએ તેટલો વિકાસ હજુ થયો નથી આહવા નગર વિસ્તારની દ્રષ્ટિએ રોજે-રોજ વિકસી રહ્યો છે પરંતુ અહી જિલ્લાની કચેરીઓ આવેલી છે તેમજ સરકારી વસાહતો પણ આવેલી છે તેમ છતાં એ આહવામાં પ્રાથમિક સુવિધાઓ નાંમે મીડું છે રાત્રી દરમ્યાન સ્ટ્રીટ લાઈટનાં અભાવે નગરમાં અંધારપટ્ટ છવાઈ જાય છે ગટરની કોઈ સુવિધા નથી લોકો બાળકુવાઓ બનાવી ગાંડું ગબડાવી રહ્યાં છે ચોમાસાની રૂતું પુરી થયાં બાદ નદી નાળા માં અને ચેકડેમ તળાવ માં પાણી હોય છતાં આહવા નગરમાં



પાણી સમસ્યાં ઊભી થાય છે ગ્રામ પચાયત પાસે કચરાનાં નિકાલ માટે ડમ્પિંગ સાઈડ નથી જેનાં લીધે નગરમાં ઠેર-ઠેર ગંદકી ફેલાઈ છે નગરમાં કચરો ભેંગું કરવા માટે ગ્રાન્ટ માંથી કચરાપેટી મુકાઈ હતી જે રાતો રાત ક્યાંક ગાયબ થઈ ગઈ છે તેની તપાસ કરવાં વાળું કોઈ નથી દેશભર માં ર જી ઓકટોમ્બર એ ગાંધીજીની જન્મ જયંતી ઊજવણી કરી તમામ ને પોતાનાં ધર થી સફાઈ માટે સપત લેવડાવ્યાં છે ત્યારે આહવા નગરમાં ઠેર-ઠેર કચરાનાં ઢગલાંથી ગંદકી ફેલાઈ રહી છે જેનાં કારણે લોકો વિવિધ બિમારીઓનો ભોગ બની રહ્યાં છે.



રાજ્યના યાત્રાધામોનો સતત વિકાસ થઈ રહ્યો છે . યાત્રાળુઓની સંખ્યા પણ સતત વધતી રહી છે . મહેસાણા જિલ્લાના પ્રખ્યાત યાત્રાધામ બહુચરાજી મંદિરને અધ્યતન સ્વરૂપ આપવાની સાથે ભક્તજનોને વધુ સુવિધા આપવા માટે રીનોવેશનની કામગીરી પૂરજોશમાં ચાલી રહી છે . . . નવરાત્રી દરમિયાન મોટી સંખ્યામાં દર્શનાર્થીઓ આવી રહ્યા હોવા છતાં તેમને તકલીક ના પડે એ રીતે સરસ વ્યવસ્થા જાળવીને રીનોવેશનનુ કામ ચાલી રહ્યું છે

પ્રદેશ અધ્યક્ષ અને કેન્દ્રીય જળશક્તિ મંત્રીશ્રી સી.આર.પાટીલજીએ હરિયાણા અને જમ્મુ કાશ્મિરના પરિણામ સંદર્ભે ‘શ્રી કમલમ’ પ્રદેશ કાર્યાલય ખાતે પ્રેસ કોન્ફરન્સને સંબોધી



ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમાં જણાવે છે કે, આજરોજ હરિયાણા અને જમ્મુ કાશ્મિરના ચૂંટણી પરિણામ સંદર્ભે કેન્દ્રીય જળશક્તિ મંત્રી અને પ્રદેશ અધ્યક્ષ શ્રી સી.આર.પાટીલજીએ પ્રદેશ કાર્યાલય ‘શ્રી કમલમ’ ખાતે

જનતાનો અતૂટ વિશ્વાસ છે. ભારતીય જનતા પાર્ટી આજે હરિયાણામાં સતત ત્રીજી વખત સરકાર બનાવવા જઈ રહી છે. હરિયાણામાં ભાજપ સરકારે વિકાસના કરેલા કામોને કારણે જનતાએ ફરી ભાજપને સત્તા સોંપી કામ કરવાની જવાબદારી આપી છે. કોંગ્રેસે ચૂંટણી દરમિયાન સતત નેગેટીવ પ્રચાર કરવા છતાં લોકોએ આદરણીય વડાપ્રધાનશ્રી નરેન્દ્રભાઈ મોદી સાહેબ પ્રત્યે વિશ્વાસ દાખવ્યો છે તે બદલ હરિયાણાની જનતાનો હૃદયથી આભાર માનું છે. આજે હરિયાણાની જીત લોકશાહીની જીત છે. બંધારણમાં વિશ્વાસ મુકી વડાપ્રધાનશ્રી નરેન્દ્રભાઈ મોદી સાહેબ સરકાર ચલાવે છે અને જનતાને મોદી સાહેબ પ્રત્યે જે વિશ્વાસ છે તેની જીત છે. કોંગ્રેસના જૂઠાણાને જનતાએ નકારી દીધા છે.

વધુમા જણાવ્યું કે, જમ્મુ કાશ્મિરમાં પણ વડાપ્રધાનશ્રી નરેન્દ્રભાઈ મોદી સાહેબે અને દેશના ગૃહમંત્રીશ્રી અમિતભાઈ શાહ સાહેબે આંતકવાદ મુક્ત કાશ્મિરની ઝુંબેશ ચલાવી તેના સારા પરિણામ મળ્યા છે આજે જમ્મુ કાશ્મિરની જનતા ભયમુક્ત થઈ જેના પરિણામે આજે ભાજપ ૨૭ થી વધુ બેઠકો પર આગળ ચાલી રહી છે જ્યારે કોંગ્રેસ ૬ જેટલી બેઠક પર આગળ છે. જમ્મુ કાશ્મિરના પરિણામ પરથી સ્પષ્ટ થાય છે કે જનતા વિકાસના કાર્યો ઝંખે છે તેમને મળેલા આઝાદી અને અધિકાર મળે તે માટે વડાપ્રધાનશ્રી નરેન્દ્રભાઈ મોદી સાહેબ પર વિશ્વાસ રાખ્યો છે. આજે જમ્મુ કાશ્મિરની જનતાને પણ વિશ્વાસ થયો છે કે તે ભારતનો જ હિસ્સો છે. જમ્મુ કાશ્મિરમાં પણ ભારતીય જનતા પાર્ટી સૌથી મોટી પાર્ટી બનવા જઈ રહી છે.



નવલી નવરાત્રીના પાંચમાં દિવસે મેયરશ્રી મીરાબેન પટેલ એ રાંદેસણ, રાયસણ અને કુડાસણ ખાતે આવેલ વિવિધ સોસાયટીના નવરાત્રી મહોત્સવમાં હાજરી આપીને માતાજીના દર્શન કર્યાં તેમજ સૌના સુખાકારી માટેની પ્રાર્થના કરી હતી. આ અવસરે મેયરશ્રી એ ઉપસ્થિત સૌને સોસાયટી તેમજ કાર્યસ્થળને સ્વચ્છ રાખવા આગ્રહ અનુરોધ કર્યો અને જણાવ્યું હતું કે આવો આપણા સૌ સાથે મળીને આપણા ગાંધીનગરને વધુ સ્વચ્છ બનાવીએ.

રોટરી ક્લબ દ્વારા સ્વચ્છતા અભિયાન



રોટરી ક્લબ ડિસ્ટ્રિક્ટ ૩૧૪૧ના ગવર્નર ચેતન દેસાઈ, રોટરી ક્લબ બોમ્બે ક્વીન સિટીના પ્રમુખ અજય અગરવાલ, રાજેન્દ્ર અગરવાલ, ગિરીશ અગરવાલ સહિતની ટીમ દ્વારા તાજેતરમાં મુંબઈ સેન્ટ્રલ સ્ટેશન ખાતે સ્વચ્છતા અભિયાન યોજાયું હતું જેમાં કે સી કોલેજના રોટરેટ્ટર પણ જોડાયા હતા. આ અભિયાનમાં મુસાફરોને કપડાંની થેલી અને સ્પિટ પાઉચ અપાયા હતા. આઈએફઆરએમ દ્વારા આ પ્રસંગે ગીત ગવાયા હતા.

નવરાત્રીના પાંચમા દિવસે મેયરશ્રી મીરાબેન પટેલ એ કલ્ચરલ ના ગરબા ખાતે હાજરી આપી હતી. આ અવસરે મેયરશ્રી એ વિશ્વમાં ન્યૂકિલર અને સેમિકન્ડક્ટર ટેકનોલોજીના નિષ્ણાતોમાં જેમનું નામ છે એવા Mr. Phi Long (Project head, Tata Semiconductor plant, ધોલેરા) નું સન્માન કર્યું હતું. અત્રે ઉલ્લેખનીય છે કે ભારતમાં પ્રથમવાર સેમિકન્ડક્ટર ચિપ્સનો મોડર્ન પ્લાન્ટ ટાટા ઈલેક્ટ્રોનિક્સ દ્વારા ધોલેરા ખાતે નાખવામાં આવી રહ્યો છે.

મહિલાઓને સુરક્ષા આપવામાં નિષ્ફળ મુખ્યમંત્રી ભુપેન્દ્રભાઈ પટેલના રાજીનામાની માંગ

ગુજરાતમાં મહિલાઓ અને બાળકો સાથે બળાત્કાર અને છેડતીની ઘટનાઓ સતત વધી રહી છે ત્યારે મહિલાઓને સુરક્ષા આપવામાં નિષ્ફળ ગયેલ ગુજરાતના મુખ્ય મંત્રી ભુપેન્દ્રભાઈ પટેલના રાજીનામાની માંગ મહિલા અધિકાર મંચ દ્વારા કરવામાં આવી છે. મહિલા અધિકાર મંચના મુખ્ય કન્વીનર ડો મિતાલીબેન સમોવાએ જણાવ્યું હતું કે કલકત્તામાં એમ.જી કર હોસ્પિટલમાં મહિલા ડોક્ટરની હત્યાના કારણે સમગ્ર દેશમાં આક્રોશ વ્યાપી ગયો હતો. મહિલાઓને સુરક્ષા આપવામાં નિષ્ફળ નિવરેલ બંગાળના મુખ્યમંત્રીનું રાજીનામું પણ માગવામાં આવ્યું ગુજરાતના

મુખ્યમંત્રીએ પણ દિવટ કરી સલાહ આપી હતી પરંતુ કલકત્તા જેવી ઘટના ગુજરાતમાં ન બને એ માટે કોઈ યોગ્ય કાર્યવાહી કરી નહીં જેના પરિણામે છોટાઉદેપુર જિલ્લામાં સરકારી દવાખાનામાં જ એક વ્યક્તિ દ્વારા સ્ટાફનર્સ બહેન સાથે દુષ્કર્મ કરવા પ્રયત્ન કરવામાં આવ્યો. સુરેન્દ્રનગર જિલ્લામાં માત્ર પાંચ વર્ષની માસુમ બાળકી સાથે દુષ્કર્મ કરવામાં આવ્યું. અને દાહોદ જિલ્લાના તોરણી ગામની માત્ર છ વર્ષની દીકરીની એની જ શાળાના આચાર્ય દ્વારા હત્યા કરવામાં આવી, વડોદરામાં ગરબા રમવા ગયેલી દીકરી ઉપર ગંગરેપ કરવામાં આવ્યો ત્યારે ગુજરાતમાં બે કરોડ સોળ લાખ મહિલા મતદાતાઓએ પોતાની અને

એમની દીકરીઓની સુરક્ષા માટે સરકારને વોટ આપી ચૂંટી છે પરંતુ મહિલાઓને અને બાળકોને સુરક્ષા આપવામાં સરકાર નિષ્ફળ નિવરેલ હોઈ નૈતિકતાના ધોરણે ભુપેન્દ્રભાઈ પટેલ પણ મુખ્યમંત્રી પદેથી રાજીનામું આપી દેવું જોઈએ. સાથે મહિલાઓની સુરક્ષા માટે પણ મહિલા અધિકાર મંચ દ્વારા યોગ્ય નીતીઓ બનાવવા જરૂરી સુચનો આપ્યા હતાં.

ટોલરન્સ પોલિસી બનાવવામાં આવે. (૩) શાળામાંની પોકસો કામગીરીને સરળ બનાવવાની સાથે સર્વ શાળાકીય કર્મચારીઓને બાળકોની જાતિય અને અન્ય સત્તામણી રોકવા બાબતે તાલીમ આપવામાં આવે. (૪) શાળાઓ, કોલેજો સહિત તમામ સરકારી કચેરીઓ અને સંસ્થાઓ તેમજ નિર્જન સ્થળોએ સીસીટીવી કેમેરા લગાવવામાં આવે. (૫) સરકારી કચેરીઓ અને સંસ્થાઓમાં નોકરી કરતી મહિલા કર્મચારીઓ સાથે અઘટિત વર્તન કે જાતિય સત્તામણીની અત્યાર સુધી આવેલી અને ધૂળ ખાતી ફરિયાદોને હાઈ પ્રાયોરિટી આપી એનું ઝડપથી નિરાકરણ લાવવામાં આવે.

તેમજ દોષિત કર્મચારી અને અધિકારીઓને તાત્કાલિક અસરથી હોદ્દા ઉપરથી દૂર કરી ફોજદારી ગુનો દાખલ કરવામાં આવે. ડો મિતાલીબેન સમોવા મુખ્ય કન્વીનર મહિલા અધિકાર મંચ



વિકાસ સમાહ ઉજવણી, જિલ્લો ડાંગ ડાંગ ડુંગરે કાર્યરત વિવિધ કચેરીઓના અધિકારી, કર્મચોગીઓએ પોતાની કચેરીએથી લીધી ‘ભારત વિકાસ પ્રતિજ્ઞા’



આહવા-ડાંગ શ્રી નરેન્દ્રભાઈ મોદીએ ગુજરાતના ૧૪મા મુખ્યમંત્રી તરીકે તા.૭મી ઓક્ટોબર, ૨૦૦૧ના દિવસે શપથ લઈને રાજ્યની વિકાસ યાત્રાની કરવટ બદલી હતી. તેમના નેતૃત્વ અને માર્ગદર્શન હેઠળ, ગુજરાતની ૨૦૦૧થી ૨૦૧૪ અને ૨૦૨૪ સુધીની ૨૩ વર્ષની સર્વગ્રાહી વૈશ્વિક વિકાસ યાત્રાની સફળતાની ગાથામાં, જનભાગીદારીને જોડીને તા.૭ થી ૧૫ ઓક્ટોબર-૨૦૨૪ સુધી xવિકાસ સમાહxની ઉજવણી કરવામાં આવી રહી છે. આ ઉજવણીના ભાગરૂપે ડાંગ જિલ્લાની કલેક્ટર કચેરી સહિત વિવિધ વિભાગો દ્વારા પોતાની કચેરીઓમાં ‘ભારત વિકાસ પ્રતિજ્ઞા’ લેવામાં આવી હતી. ડાંગ જિલ્લામાં જિલ્લા પંચાયત હસ્તકની તમામ શાખા/વિભાગો, જિલ્લા ગ્રામ વિકાસ એજન્સી, જિલ્લા શિક્ષણ અને તાલીમ ભવન-વઘઈ, જિલ્લા સમાજ સુરક્ષા અધિકારીની કચેરી, કાર્યાલયક ઈજનરશ્રીની કચેરી, જાહેર આરોગ્ય બાંધકામ

વિભાગ, ગુજરાત પાણી પુરવઠા અને ગટર વ્યવસ્થા બોર્ડ, કુટીર ઉદ્યોગ, જિલ્લા માહિતી કચેરી જેવી જિલ્લાની વિવિધ કચેરીઓ દ્વારા આ ‘ભારત વિકાસ પ્રતિજ્ઞા’ લેવામાં આવી હતી. વિકાસ સમાહ અંતર્ગત તા.૮મી ઓક્ટોબર, ૨૦૨૪ના રોજ તાલુકા કક્ષાની તમામ કચેરીઓ અને પેટા કચેરીઓ દ્વારા ભારત વિકાસ પ્રતિજ્ઞા લેવામાં આવશે. તો તા.૧૦મી ઓક્ટોબર, ૨૦૨૪ના રોજ ગ્રામ્ય કક્ષાએ પણ આ પ્રતિજ્ઞા લેવામાં આવશે. આરોગ્ય શાખા સાબરકાંઠા અને એક્શન એગેઈનસ્ટ હંગર - પ્રોજેક્ટ વૃદ્ધિના સહયોગથી માતા બાળકના આરોગ્ય અંગે જાગૃતિ આવે તે અર્થે xભલાઈ સનેડોx તૈયાર કરવામાં આવ્યો છે જેમાં કિશોરીના સ્વાસ્થ્ય, સગભાવસ્થાની કાળજી, એનિમિયા, સ્તનપાન, આહાર જેવા મહત્વપૂર્ણ બાબતોની સમજૂતી આપવામાં આવી છે

સરકારી વિનયન કોલેજ, અમીરગઢ ખાતે એન.એસ.એસ. વિભાગ દ્વારા ‘સ્વચ્છતા હિ સેવા’ અભિયાન અન્વયે ચિત્રસ્પર્ધા યોજાઈ

ગુજરાત સરકારશ્રી દ્વારા સ્વચ્છતા અભિયાન અન્વયે નિર્મળ ગુજરાત ર્. અંતર્ગત તા. ૧ લી ઓક્ટોબર થી ૩૦ ઓક્ટોબર સુધી જુદી જુદી સરકારી સંસ્થાઓને સ્વચ્છતા હિ સેવા થીમ આધારિત ઝૂંબેશ ચલાવવા બાબતે વિભિન્ન પ્રવૃત્તિઓ કરવા માર્ગદર્શિકા બહાર પાડવામાં આવેલ છે. જેમાં અનુસંધાને આજ રોજ સરકારી વિનયન કોલેજ, અમીરગઢમાં ચાલતાં એન.એસ.એસ. વિભાગ દ્વારા સ્વચ્છતા હિ સેવા અભિયાન અંતર્ગત ચિત્રસ્પર્ધા યોજવામાં આવી. જેમાં વિદ્યાર્થીઓએ સ્વચ્છતાની થીમ આધારિત વિવિધ ચિત્રો દોર્યા હતા. તેમજ રંગપૂરણી કરવામાં આવી હતી. આ સ્પર્ધામાં કુલ ૧૬ વિદ્યાર્થીઓએ ઉત્સાહપૂર્વક ભાગ લીધો હતો. અંગ્રેજી વિભાગના પ્રો. ફરહાન શેખે નિરીક્ષક તરીકેની કામગીરી બજાવી હતી. તેમજ આ ચિત્ર સ્પર્ધાના નિષ્ણાયક તરીકે હિન્દી વિભાગના ડો. નરેશ જોષી અને ગુજરાતી વિભાગના ડો. વર્ષા એન. ચૌધરીએ મહત્વની ભૂમિકા ભજવી હતી. આ સમગ્ર સ્પર્ધાનું આયોજન અને સંચાલન એન.એસ.એસ. વિભાગના પ્રોગ્રામ ઓફિસર ડો. મહેશ પ્રજપતિ દ્વારા આચાર્ય શ્રી ડો. એન.કે. સોનારાના માર્ગદર્શન હેઠળ કરવામાં આવ્યું હતું.



હિંમતનગરના ઋષિનગર ખાતે મુખ્ય જિલ્લા આરોગ્ય અધિકારીની ઉપસ્થિતિમાં માતા-બાળકની ભલાઈના સનેડો

આરોગ્ય શાખા સાબરકાંઠા અને એક્શન એગેઈનસ્ટ હંગર - પ્રોજેક્ટ વૃદ્ધિના સહયોગથી માતા બાળકના આરોગ્ય અંગે જાગૃતિ આવે તે અર્થે xભલાઈ સનેડોx તૈયાર કરવામાં આવ્યો છે જેમાં કિશોરીના સ્વાસ્થ્ય, સગભાવસ્થાની કાળજી, એનિમિયા, સ્તનપાન, આહાર જેવા મહત્વપૂર્ણ બાબતોની સમજૂતી આપવામાં આવી છે

જેને સમગ્ર જિલ્લાના તમામ સ્પીકર પર સનેડોનો ઓડિયો નવરાત્રી મહોત્સવમાં લાઉડ વગાડી જન હિતમાં પ્રચાર પ્રસાર કરવામાં આવી રહ્યો છે આ લોકજાગૃતિ કાર્યક્રમમાં ઉપસ્થિત સૌ કોઈ માતા બાળકની ભલાઈના સનેડોના તાલે જુમી ગરબા રમ્યા હતા. મુખ્ય જિલ્લા આરોગ્ય અધિકારીશ્રીએ સ્થાનિક રહીશોને માં અંબાની ભક્તિ સાથે આરોગ્યની કાળજીના સંદેશાને અપનાવી સ્વસ્થ અને તંદુરસ્ત જીવન બનાવવા સર્વને પ્રોત્સાહિત કર્યા હતા.

